

Семинари омӯзишӣ доир ба риояи меъёрҳои забони давлатӣ дар шаҳри Исфара

Опубликовано 21 ноября, 2025 - 17:51 пользователем Ҳайати тадорукот

[1]

Имрӯз дар Мақомоти иҷроияи ҳокимияти давлатии шаҳри Исфара семинари омӯзишӣ доир ба риояи меъёрҳои забони давлатӣ, номгузориҳои миллӣ ва дурустиҳои имлои забони тоҷикӣ баргузор гардид, ки дар он кормандони Кумитаи забон ва истилоҳоти назди Ҳукумати Ҷумҳурии Тоҷикистон иштирок намуданд.

Ин тадбири омӯзишӣ, бо ташаббуси Кумитаи забон ва истилоҳоти назди Ҳукумати Ҷумҳурии Тоҷикистон доир гардида, дар он намояндагони Мақомоти иҷроия, кормандони ташкилоту муассисаҳои давлатӣ ва дигар шахсони масъул иштирок доштанд.

Семинари омӯзишӣ доир ба риояи меъёрҳои забони давлатӣ дар шаҳри Исфара

Публикация сайта: «Комитет по языку и терминологии при Правительстве Республики Таджикистан» (<https://istilohot.tj>)

Муовини раиси Кумитаи забон ва истилоҳоти назди Ҳукумати Ҷумҳурии Тоҷикистон Баротзода Файзиддин Камолиддин доир ба нақши забони давлатӣ дар рушди ҷомеа ва таҳкими худшиносии миллӣ сухан гуфт.

Иброз гардид, ки забони давлатӣ яке аз рӯкнҳои асосии давлатдорӣ буда, ҳифз ва рушди он вазифаи ҳар як шаҳрванд ва сохторҳои дахлдор мебошад. Ҳамзамон, иҷрои қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон" ҳамчун санади танзимкунанда мавриди таваҷҷӯҳ қарор гирифт.

Инчунин муовини Раиси Кумита таъкид дошт, ки номҳои маҳаллаҳо, кӯчаҳо, хиёбонҳо, муассисаву корхонаҳо ва ҳатто номҳои шахсӣ бояд мутобиқ ба анъана ва фарҳанги миллии тоҷикон интиҳоб гардида, дар номгузорӣ истифодаи номҳои ғайримиллӣ ва бегона, ки ба ҳуввияти миллӣ созгор нестанд, бояд пешгирӣ карда шаванд.

Аз ҷумла, дар санадҳои расмӣ, эълону реклама ва маводҳои чопӣ бояд риояи қоидаҳои имлои забони тоҷикӣ ҳатмӣ бошад.

Дар фарҷоми семинар, ба масъулини мақомоти иҷроия, ташкилоту идораҳо ва муассисаҳои таълимӣ тавсия дода шуд, ки дар фаъолияти қорӣ худ риояи қатъии меъёрҳои забони давлатиро таъмин намуда, барои омӯзиши амиқи қоидаҳои имло ва истилоҳоти давлатӣ тадбирҳои иловагӣ андешида шаванд.

Рейтинг контента:

Средняя оценка: 5 (1 голос)

Категория:

- [Ахбори рӯз](#) [2]

•

•

•

•

•

Источник: <https://istilohot.tj/ru/node/7195?mini=2026-02>

Ссылки

[1] https://istilohot.tj/sites/default/files/field/image/587370953_122181494618462396_1873596217647162021_n.jpg [2] <https://istilohot.tj/ru/taxonomy/term/10> [3] https://istilohot.tj/sites/default/files/gallery/585487966_122181494666462396_3603383534875174105_n.jpg [4] https://istilohot.tj/sites/default/files/gallery/585556197_122181494774462396_8416677436741307593_n.jpg [5] https://istilohot.tj/sites/default/files/gallery/586180484_122181494816462396_5526089050429113205_n.jpg [6] https://istilohot.tj/sites/default/files/gallery/586725762_122181494714462396_3249140727320112891_n.jpg [7] https://istilohot.tj/sites/default/files/gallery/587370953_122181494618462396_1873596217647162021_n.jpg